

திரும்பிப் பார்க்கின்றோம் -

சுதந்திரத்தின் சிகரத்தை நோக்கிய எங்கள் நெடுமப் பயணம், கண்ணுக்குள் விரிகிறது அந்த நெடுவழியாக. எழ ஏழ விழுந்து, விழ விழ எழுந்து..... எத்தனை இன்னகைகள், எத்தனை சவால்கள், எத்தனை அழுத்தங்கள், எத்தனை சூழிப்புகள்..... எல்லாவற்றையுமே எதிரிக் கடந்து எழ ஏழ விழுந்து.....விழ விழ எழுந்து.....

திரும்பிப் பார்க்கின்றோம் -

இரத்தத்தைபும், சாம்பர்மேடுகளையும், சவப் பெட்டிகளையும் தமிழனுக்குத் தந்தவர்களின் தலைவாசல்களுக்கு - கண்ணீரையும், சுதந்திரமும், துன்பப்படுவதென்றால் எப்படி இருக்குமென்பதையும் தமிழன் திரும்பவும் பரிசீலித்து.....

திரும்பிப் பார்க்கின்றோம் -

தேடிப்போய்க் கையேந்தி நின்ற தமிழனை அடித்து வீரட்டியவர்களை, தேடி வந்து கையேந்தி நின்ற தமிழனிடம் "அடிக்காதீர்கள்" என இரக்க வைத்து.....

திரும்பிப் பார்க்கின்றோம் -

விழுந்துபோய்க் கிடந்த தமிழனின் வரலாறு எங்களுக்குத் தந்த ஒரு தலைவன், எழுச்சியாய் நிமிரும் புதியதோர் வரலாற்றைத் தமிழுக்குத் தந்து நிற்க.....

திரும்பிப் பார்க்கின்றோம் -

ஆகா.....! என்ன ஒரு ஆச்சரியம்.....! எங்கனையே அசுத்திவிட்ட அதிசயம்.....! நம்ப முடியாமலல்லவா இருக்கிறது.....எப்படி இதுநிகழ்ந்தது.....? பிரமிக்கவைக்கிறதே.....! நினைக்கையில் உயிர் சில்லறிகிறது.....நாங்கள் பார்த்துக்கொண்டிருக்க, எங்கள் கண்களுக்கு முன்னாலேயே.....இது ஒரு கால மாற்றமா? இல்லை.

இது மாற்றப்பட்ட காலம்!

திரும்பிப் பார்க்கின்றோம் -

இந்தப் புதுயுகத்தின் பிரசவத்திற்காக எங்கள் தேசம் செலுத்திய விவமைதிப்பற்ற பெறு மதி.....

ஒன்றா...இரண்டா... அத்திவாரக் சுற்களாக, தாங்கும் தூண்களாக, உச்சியின் முகடுகளாக, முகடுகளின் கிரீடமாக, கிரீடத்தில் பதித்த முத்துக்களாக.....தேசத்தின் நிர்மாணிப்பிற்காக நாங்கள் இழந்த இரத்தக் கணிகள்..... 6912+.....

சாதாரண சகவாழ்வின் பற்றுதல்களை உதறியவர்கள்; தனிப்பட்ட சய வாழ்வின் இலட்சியங்களைத் துறந்தவர்கள்; இனிய இளமைவாழ்வின் கனவுகளை மறந்தவர்கள்; தங்கள் அறிவு, ஆற்றல்கள், திறமைகள் அனைத்தையும் தாயக மண்ணுக்காயத் தந்தவர்கள்; மக்களின், விமோசனத்திற்காக மரணத்திற்குள் வாழ்ந்தவர்கள்.

போர்முனைகளிலும் அவற்றுக்கு அப்பாலும் நாங்கள் சாதித்த ஒவ்வொரு மகத்தான வெற்றிக் காலமும், உயிர்த்துடிப்போடு உழைத்து விழும்படிய எங்கள் நெஞ்சினிய நண்பர்கள்.

தமிழழத்தை - தமிழனுக்கென்றோர் தனியரசை - தமிழனத்தின் தன்னாட்சியை - மட்டுமே, ஆத்மார்த்தமான தாகமாகத் தங்களது ஆன்மாவில் சுமந்தவர்கள்; அதற்காகவே வாழ்ந்த தார்கள் - போராடினார்கள்; வீழ்ந்தார்கள்.

45 ஆண்டுகளாக இறுமாந்துகொண்டிருந்த சிங்கள தேசத்தின் போர்னவாதச் சிந்தனைக்கு, தாயக மண்ணில் புலிகள் கொடுத்த மிகப் பெரிய அடி - 'ஒப்பறேசன் தவளை'.

அந்தக் களத்திலும் வீழ்ந்து, அந்தக் களத்திற்காகவும் வீழ்ந்து, பூநகரியில் - சரித்திர வெற்றிக்கு மட்டுமே குட்டியனார்கள் எங்கள் நெருப்புக் குழந்தைகள்.

அந்த மாபெரும் களத்தில் நாங்கள் செலுத்திய விவமைதி களில் ஒன்று. வெளிவன்ற கோளல் குணா.

குணா!

தென்மராட்சி மண் எங்கள் தந்தையர் தேசத்திற்கு குத்திக் ஒரு தலைசிறந்த புரட்சிவீரன்.

தமிழிழப் போர் வாணில் ஒரு நம்பக்கை நட்சத்திரமாக மெல்லென ஒளிர்ந்த படைத் தளபதி.

பாசம்மிக் மக்களின் உள்ளங்களை ஊடுருவி, அன்போடு விசய குளிர்ந்த காற்று.

நாங்கள் அவனோடு இருக்க விரும்பினோம் என்பதை விடவும், அவனைப் போல இருக்க விரும்பினோம் என்பதை சரியானது.

ஐந்து அடி பதிது அங்குல உயரத்தில் அந்த ஆறு அபாலுவான "இராணுவக் கட்டுடல்", சதா புன்சகைத்துக்கொண்டு குதூசல மாய்ப் பழமும் அந்த நிலவு மகம், கருள் கருளாகப் படர்ந்து தவழும் அந்தத் தலைமுடிகள்,

பார்க்கின்றவர்களை வசிகரித்துவிடுகின்ற அந்த மிடுக்கான தோற்றம், எங்களை மெய்மறந்து பார்க்கவைக்கும் ஒய்யாரமான நடை, அளவான பேச்சு, அமைதியான சூபாவம், வீரரவான செயல், பண்பான அணுகுமுறைகள்.....எங்கள் கண்களுக்குள் நிறைந்து; நிற்கின்றது அந்த வண்ணக் கோலம்.



லெப்ரினன்ட் கேணல் குணா!

அவனோடு இருக்க நாங்கள் விரும்பியதை விடவும், அவனைப் போல இருக்கத்தான் நாங்கள் விரும்பினோம்.

புத்தாளன்களுக்கு முன்னர் - திருநெல்வேலித் தாக்குதலுடன் போராட்ட வளர்ச்சிப்போக்கு புதியதொரு பரிணாமத்திற்குள் பிரவேசித்த காலகட்டத்தினதான், விஜயராஜா என்ற அந்த இருபது வயது இளைஞரும் விடுதலைப் புலியாகி வந்தான்.

கல்வயல் அவனுடைய ஊர்; ஒரு விவசாயக் கிராமம். பச்சைப் பச்சேலென்ற மேலாடை அந்த நிலத்தின் சிறப்பழகு குச்செழுங்கைகளின் பூமுதியில் ஒடி, வயந்சேற்றில் விழுந்து, செல்லையா அப்புவின் காணிக்கை இளந்ருக்குப் பாய்ந்து கலைபட்டு, பன்றித்தலைச்சி அம்மன் திருவிழாவில் சுத்தடித்து, சாவகச்சேரி நகரப் பாடசாலைவழிப் பாடப் புத்தகங்களோடு பக்கத்து வாங்கும் பிள்ளைகளையும் கவனித்து -

சின்ன வயதில் அந்த ஊர் அவனுக்குச் சொந்தம்; வளர்ந்த பிணர் அவன் இந்தத் தேசத்திற்குச் சொந்தம்.

புலிகள் இயக்கத்தின் வளர்ச்சிப் பாதையில் போராட்டம் எடுத்த இளங்கொரு புதிய வடிவமாக, பிரதேச ரீதியாக நிறுாற்ப் போற்றப் பாணர்கள் நியமிக்கப்பட்டு - போராட்டத்தை

பாத்திரமான முன்னணிப் போராணிகளுள் ஒருவனாக அவனை உயரச் செய்தன.

அந்த நம்பிக்கை - இயக்கத்தின் அதி முக்கிய மர்ணமும்; இரகசியமானதும், தலைவருக்குரியது மர்ணம் சில பொறுப்புக்களை அவனது தலைமேல் சுமத்தியது. ஒப்படைத்த வேலைகளில் அவன் காட்டிய சடுபாடும், ஒய்யாரமும் உழைப்பும் - தலைவரிடத்திலும், கிட்டிண்ணிவிடத்திலும் போராட்டமும் நற்பெயரையும் பெற்றுத் தந்ததுடன் - குணாவை இனங்காட்டியும் விட்டன.

கைடியில் வெடித்த குண்டு - பொன்னம் மாள், வாசுவோடு - தளபதி கேடியை எய்மிட மிடுந்து பிரித்தவிட, தென்மராட்சியில் மத்த மாசிப்போன போராட்டப் பணிகளுக்கு புத்த விர்ப்புக் கொடுத்து, பிளவும் வளர்ச்சிப் பாதையில் இட்டுச்சென்ற மேலும் குணாவைத்தான் சேரும்.

ஏற்கெனவே சண்டைகளில் அவன் நின்றவன் தானென்றும், நெல்லியடி வரலாற்றுக் களம் தான் அந்த வீரனுக்கு சொல்லக்கூடிய முதற் சண்டை - இன்றைய உலகவியல்புக்குரியதாகி, சிங்கள தேசத்தை அதிர்ச்சிக்குள்ளாக்கியிருக்கும் கரும்புகளின் சகாப்தத்தை மில்லர் என்ற மாவீரன் இடி முழக்கத்தோடு தொடக்கிவைத்த போது - தென்மராட்சிப் படைபணிகளுக்குத் தளபதியாக, அந்தக் களத்திலிறங்கினான்.

காலச் சக்கரத்தின் சுழற்சி; இந்தியப் படை யின் தையற்க்கம்; இசைத்தகொடுத்தே ஆக வேண்டியிருக்க ஒரு நிர்ப்பந்தர், மாறுபட்ட ஒரு வடிவத்திற்குள் இட்டுச்செல்லப்பட்டது போராட்டம். மாயைத் திரை கிழிந்து, உண்மை வெளிப்பட்ட நாட்கள் காத்திருந்த நாட்கள்.

இந்தியா ஆக்கிரமித்ததற்கும் - அது சண்டையை ஆரம்பித்ததற்கும் இடைப்பட்ட அந்தக் காலம் மகா முக்கியமான, மறைமுகமான பணி யொன்று அவனது மடியில் சுமத்தப்பட்டது. குணா மாடாய் உழைத்தான்.

ஆயுதங்கள் -

விடுதலைப் போராட்டத்தின் உயிர்நாடி; தேசத்தின் அசைக்க முடியாத இரும்புக் கவசம்; அன்று நாங்கள் போப்போனபோது அவர்கள் அனைத்துக்கினார்கள் - பின்பு நாங்கள் அதைத் தூக்கியபோது அவர்கள் போசுவென்றார்கள். வரலாற்றைத் தலைகீழாக்கிய நெடுபுகோல்கள், படைவியல் அரங்கில் போரிடும்பாடும் சரி, அரசியல் மேசையில் பேசும்போதும் சரி, ஆயுதங்களே தமிழனின் பலம்; ஆயுதங்களே தமிழனுக்கு 'வாழ்வு' - ஆயுதங்கள் தமிழனின் 'எதிர்காலம்'. ஆயுதங்களை நாங்கள் கைவிட முடியாது - ஒருபோதும் கைவிடப்போவது மில்லை.

தேசத்தின் முதுகெலும்பான ஆயுதங்களை, பக்குவமாய்ப் பாதுகாக்கவேண்டிய ஒரு முக்கியமான பொறுப்பு, அவ்வெய சிக்கலான சூழ் நிலையில் குணாவிடம் ஒப்படைக்கப்பட்டது.

எவ்வளவுக்கெவ்வளவு அது முக்கியத்துவம் வாய்ந்ததோ அவ்வளவுக்கவ்வளவு அது இரசியம் மிக்கது; எனவே, அந்தநங்கமாக மேற்கொள்ளப் படவேண்டிய மிசமிசச் சிரமமான ஒரு செயற்பாடு அது சில சமயங்களில்தான் அவன் அடுத்த வர்களை உதவிக்கு நாடினான். பெரும்பாலும், அவன் தனியாகவேதான் குணாசனையில்லைசலிக்கவில்லை. இந்தியர்களின் சுழுதுப் பார்வைக்கு மறைந்து - ஒழுங்கான உணவின்றி, போகாமான உறக்கமின்றி - அவன்பட்ட கஷ்டங்களை நாங்கள் பார்த்தோம்; அவன் சந்தித்த துன்பமும் துயரமும் கொஞ்சமல்ல.

திவியனை இந்தியர்கள் கொன்று, கண்ணன் தளத்தோடு இன்னும் கொஞ்சப்பெரை இந்தியர்களை வந்தவர்கள் கொன்று, புலேந்தி அர்மான், குரப்பா, தென்மராட்சியின் அப்துல்லா போடு பன்னிருவரை இந்தியர்களின் சிங்களவர்களுமாகச் சேர்ந்து கொன்று.....வரலாற்றுக்

காற்றின் வீச்சு, மக்களில் கவிந்திருந்த மாயைப்புகையை மெல்லக் கலைத்துச் செல்வ-

1987, ஒக்ரோபர் - 10. சரித்திர நாள்.

ஒரோசையும் சுற்று உறங் கிய இரவு பேரோசையோடு விடிந்தது.

'பூமாலை' யோடு வந்தவர்கள் இங்கு ஒரு 'புயற்காற்றை' வீசச் செய்தார்கள்.


அன்பில் முத்தமிட என வந்த அமைதித் திரை கிழிந்து - கண்ணில் யுத்தமிடும் வெறி கொண்டது ஆக்கிரமிப்புப் பூதம்.

'தோ' கொடுத்த தகவலின்படி இட்டம் போட்டார்கள் - 760 பேருக்கு 72 மணித்தியாலங்கள்.

யாழ்ப்பாணக் கோட்டையில் ஆரம்பித்து, அம்பாறைத் திருக்கோவில் வரை வியாபித்து. மணலாற்றுக் காட்டில் 'முதல் அத்தியாய'த்தை தலைவர் முடித்துவைத்தபோது - இரண்டரை

மக்கள் மயப்படுத்தவும், மக்களைப் போராட்ட மயப்படுத்தவும் - அரசியல் வேலைத் திட்டங்கள் தொடங்கப்பட்ட ஆரம்ப காலத்தில், குணா கல்வயலிற்கு நியமிக்கப்பட்டான்.

அப்பொழுது கடமையிலிருந்தவர்களுக்குள் சிறந்த பணியாற்றிய பிரதேசப் பொறுப்பாளர்களில் ஒருவனாக அவன் திகழ்ந்ததும், ஆனை யிறவிலும் நாவற்குழியிலும் 'ஆமி' வெளிக்கிட்ட தாக 'வேகம்' அறிவிக்கப்போதெல்லாம் அந்தக் களங்களில் வீரைந்து திறப்படச் சண்டைவிட்டதும், அவனது பற்றுறுதியும், அவனது வீரமும் துணியும் - தளபதி கேடியின் நம்பிக்கைக்குப்



ஆண்டுகளின் பின், வல்லரசுப் படைகள் மூட்டை கட்டிக்கொண்டு வெளியேறின்.

போரியல் சரித்திரத்தில் பொறிக்கப்பட்ட அந்த இந்திய - புலிகள் புய்தல், அந்த வீரனை முழுமையாக இனங்காட்டிய நெருப்பு நாடகம்.

முற்றுக்களை; சுற்றிவளைப்புகள்; காட்டிக் கொடுப்புகள்; திடீர்ச்சண்டைகள்; கலைபாடுகள்; தப்பி ஓடல்கள்..... எல்லாவற்றிற்கும் மத்தியில் நின்று, தென்மராட்சியில் புலிகளின் நாடித்துடிப்பாக இயங்கியவன் குணாதான்.

அவனது உறுதி, அவனது துணிவு, அவனது வீரம், அவனது நம்பிக்கை, அவனது வழி நடாத்தல், ஒட்டுமொத்தமாக அவனேதான் - அத்துனை நெருக்கடிகளுக்கும் மத்தியில் அங்கு புலிகளை நின்று நிலைக்கச்செய்து, தழைத்தோங்கி வளரச் செய்தான்.

'சயனடை'டை நம்பியே விடிந்துகொண்டிருந்த அன்றைய நாட்கள்; அடுத்த காலையில் உத்தரவாதமற்றுப் பதங்கப்போகும் இரவுகள்; மரணம் உயிரை உரசிய சமயங்களில், குப்பியைப் பிடித்துக்கொண்டு தப்பித்து மீண்ட மயிரிழைப் பொழுதுகள்; நான்கு நாள் வீழ்ந்துகொண்டிருந்த அன்புத்தொழார்கள் -

கனகம் புளியடியில் பதுங்கிப்பிடித்த பகைவனின் கைகளில் இதன் விழிகளை மூட, கல்வயலில் ரோந்துப் படையிடம் அகப்பட்டு நடுவன் குப்பிக்கடிக்க, கொடியகாமத்தில் எதிர்பாராமல் மாட்டுப்பட்டு ரோக சன்னகளை ஏந்த, அல்லாரையில் முற்றுக்களுக்குள் சிக்கி புதிர்நாள், தனக்கே குண்டுலையில், மிருகவில் ஆதிரடித் தாக்குதலில் கில்லன் களப்பலியாக, கச்சாய் விதியில் இட்டுருட்டாய் அகப்பட்டு நிதி வீழ்ந்துபோக, சரசாலையில் எதெச்சையாய் மாட்டிக்கொண்டு விளைய நஞ்சு தின்ன, பகையின் சுற்றிவளைப்பிற்குள் வேலூர்ச் சயனடை அடிக்க, உசனில் பதுங்கித் தாக்குதலில் அக்பர் வீழ்ந்துபோக, நாவற்குழிச் சுற்றிவளைப்பில் அடர் குப்பி கடிக்க.....

ஒவ்வொன்றாய் ஒவ்வொன்றாய் எங்கள் செல்வங்கள் மழைமீழும் குலையாத மலையாக இருக்கிகொண்டே போனாள் அந்தத் தளபதி.

நெருப்புக்குள் நின்று நிராகிப்போகாமல் நிமிர்ந்த அந்த வீரன், எங்களையும் நிமிர்ச் செய்தான்.

வேம்பிராய்ச் சந்திக் கும்மிருட்டில், "தம்பி!" என்று சைக்கிளில் எட்டிப் பிடித்து மறித்தவன் 'பீடி'யை உறிஞ்சியபோது, வெளிச்சத்திடுள்பார்த்தால், சிக்கிய முகம்! சைக்கிளால் தூக்கி அடித்துவிட்டு, குணா வேலியால் பாய்ந்தோடிய போது துப்பாக்கிகள் உறுமின!

கெடுதலில் விதியில் போனபோது எதிரே வந்தது இந்திய ஜீப்; பக்கத்து ஓட்டக்கையால் மெதுவாகக் திரும்பி தப்பிப்போக முனைகையில், வந்து திரும்பிய ஜீப்பிலிருந்து முணக்கத் துவங்கியது 'பிறன்!' இந்தியர்கள் கலைத்துச்சுட, இவர்கள் வனிந்து ஓட, இளைத்து இளைத்து ஓடி முன்னாக் கிழித்து இரத்தம் ஓழுக, இடலாமல் விழுந்த பாய்ப்பலையும் இழுத்துக்கொண்டு வந்துசேர்ந்தான் குணா.

பெருங்குளத்தில் ஆமி கலைக்க ஓடி அடுத்த தெருவில் ஏற, ஆமி ஜீப்பில் வந்தான்! பக்கத்துக் காணியால் ஓடி முன்னோடு விதியால் ஏற ஆமி நடந்து வந்தான்! அங்கு விட்டுக்கொள்ளாமல் பாய்ந்து பின்னொழுகையில் ஏற, ஆமி குந்திக் கொண்டிருந்தான்! அடுத்த காணியால் பாய்ந்து விழுந்த ஓடி, விடயம் தெரியாமல் "என்ன மச்சா!" என்று கிரித்துக்கொண்டு வந்த கந்தண்ணையையும் இழுத்துக்கொண்டு வந்து சேர்ந்தான் குணா.

"நான் சாகலாம்; நீ சாகலாம். ஆனால், நாங்கள் சாகக் கூடாது."

வாழ்வுக்கும் சாவுக்கும் இடைப்பட்ட அந்த சத்திமுனை நாட்களில், குணா இதை அடிக்கடி சொல்லிக்கொண்டேயிருப்பான். அவ்வளவு தெளிவு; அவ்வளவு உறுதி.

"நாங்கள் இங்கேயே நிப்பம்; எவ்வளவு நெருக்கடி வந்தாலும் அசையாமல் போராடுவம்; இடைவெளி விடாமல் நாங்கள் போராடிக் கொண்டேயிருப்பம். நாங்கள் சாகச்சாக, எங்கு இடத்திற்கு தலைவர் அடுத்தவர்களை அனுப்பிக்கொண்டிருப்பார். அதனால், நான் சாகலாம், நீ சாகலாம்; ஆனால், ஒருபோதும் நாங்கள் சாகமாட்டோம்."

தூரத்தில் - சுற்றிவளைப்புக்கு நடுவில் - சயனடை குப்பியும் கையுமாக நின்று 'வேக்கி'யில் தகவல் சொல்லும் தொழிலுக்கும் குணா இதைத்தான் சொன்னான். சொன்னதைப்போலவேதான் வாழ்ந்தான்; போராடினான் ஒவ்வொரு புலிவீரனுக்கும் நியாகத்தை ஊட்டி, குணா இந்தியப் படைக்கெதிரான போரை நடாத்தினான்.

இழப்புகளால் உடைந்துபோகும் மானிடப் பொது விழுக்கு மாறாக, இழப்புகளிலிருந்து உரம்பெறும் பிரபாகரனின் புதுவிதிக்கு, குணாவும் இலக்கணமானான்.

தளம்பியவர்களுக்கு உறுதியூட்டினான்; குழம்பியவர்களுக்கு தெளிவுபட்டினான்; தளர்ந்து நின்றவர்களுக்கு நம்பிக்கையூட்டினான்; ஒவ்வொரு புலிவீரனுக்கும் வீரத்தையூட்டி - குணா இந்தியப் படைக்கெதிரான போரை நடாத்தினான்.

"இந்தியர்களுக்கு அடிக்கவேண்டும்; ஓயவிடாமல் அவர்களைத் தாக்கிக்கொண்டேயிருக்க வேண்டும்; எங்கள் தாயகத்தின் நெஞ்சில் குருதி வழியச் செய்தவர்களின் மேலியில் என்னைக் கண்களையிடவேண்டும். ஒவ்வொருநாளும் எங்கோ ஒரு இடத்தில், ஏதோ ஒருவகையில், அவர்கள் சேதப்பட்டுக்கொண்டேயிருக்கவேண்டும். எங்கள் சொந்த விடயங்களில் தலையிடவர்கள் திரும்பி ஓடுமட்டும் அடித்துக்கொண்டேயிருக்க வேண்டும்." ஒவ்வொரு புலிவீரனுக்கும் வேட்கையை ஊட்டி - குணா இந்தியப் படைக்கெதிரான போரை நடாத்தினான்.

சாவகச்சேரி நகரில் துரோகக் கும்பலின் பயிற்சி முகாமை வேவுபார்க்க அனுப்பிய நடுகனவையும் பாபுவையும், நுணர்விலுக்கு அருகில் அவர்கள் பதுங்கித் தாக்கி வீழ்த்திவிட்ட ஒரு துயர நாள்.

பொறுக்கமுடியவில்லை அந்த வீரனால்! அடிக்கு அடி கொடுக்கும் வெறிகொண்டான் வேங்கை; பழிக்குப் பழியெடுக்கும் சினம்கொண்டு தேடினான். உயிர் துடித்தது! உடல் கொதித்தது! அடிபட்ட புளியாசி குணா அடி கொடுக்க அவைத்தான். செத்துப்போனவர்கள் பற்றி எரியுமன்னர் ஐந்துதுரோகிகளையாவதுகொன்று, ஆயுதங்களையும் எடுக்கவேண்டும். தாக்குதலணியையும் இழுத்துக் கொண்டு, சாவகச்சேரியெங்கும் குணா அவர்களைத் தேடி அவைத்தான். துரமர்! ஆவேசம்! ஆத்திரம்! 'எம் 16' இன் 'பிளாஸ்டிக்' பல்பற்றியிருந்த கைகள் துறுதுறுத்துக்கொண்டிருந்தன.

'வேல்சினிமா' முகாமிலிருந்த ச. பி. ஆர். எஸ். காரர்களுக்கு சேதி போனது. "எங்களுக்கு அடிக்க குணா தேடிக்கொண்டு திரியறானாமடா....." இறுமாந்து வெளிக்கிட்டது ஒரு கூட்டம். தெருவில் போன வந்தோரையெல்லாம் பிடித்தடித்து, "நாங்கள் நிக்கிரமெண்டு குணா விட்ட சொல் லுங்கொடர்" என்று அட்டகாசம்செய்தது. சொல்லிச்சொல்லி அடித்து அனுப்பிக்கொண்டு கூட்டம் வந்துகொண்டிருந்த போது -

பெருங்குளம் சந்தியில் வைத்து வீழ்ந்தது நெருப்பு! ஓட்டுக்க கலைத்துக் கலைத்துக் குடுத்தார் புலிகள். 2 மைல் தூரம்! பிச்சை வேண்டாம் நாயம் பிடி'யென்று தலைதெறிக்க ஓடியது வந்த கும்பல். முகாமின் வாசல்வரை துரத்தித் துரத்தி அடித்து ஐந்துபேரைக் கொன்று, ஆயுதங்களை எடுத்துவந்து, நடுக்கவுக்கும் பாபுவக்கும் பக்கத்தில் அடுக்கிவைத்து அஞ்சலிசெய்த பின்னாதான் - வீரர்களை அடக்கம் செய்ய குணா அனுமித் தந்தான்; அமைதியானான்.

நுணர்விலிருந்து கணகம்புளியடிக்கு ரோந்து போன ஒரு பெரிய படைவணியை வழிமறித்து - திருப்பி அடித்துக் கலைத்த ஒரு நீண்ட சண்டை; புத்தூர்ச் சந்தியிலிருந்து வேம்பிராய்ச் நகர்ந்த இன்னொரு பெரிய படைவணியை இடைமறித்துத் துரத்தி அடித்து, பலத்த உயிர் - பெருட்ட சேதத்தை உண்டாக்கி, முகாம் வாசல்வரை கலைத்த இன்னொரு நீண்ட சண்டை; போன வந்தோரையெல்லாம் பிடித்து அடித்துக்கொண்டே மட்டுவிலிருந்து நுணர்விலுக்கு ரோந்துபோன ஒரு படைவணியை எதிர்த்துத் தாக்கி, ஆயுதங்கள் எடுத்து மீண்ட ஒரு சண்டை; சாவகச்சேரியிலிருந்து யாழ்ப்பாணம்போன படைவணியைத் தொடர்ந்து 9 ஆம் கட்டையில்கைத்து அடித்து, 9 பேரைக் கொன்ற தாக்குதல்..... அவன் செய்த தவை கொஞ்சமல்ல.

ஆனாலும் குணா பாவம். ஏனென்றால், அவன் செய்து முடித்த சண்டைகளைவிட, செய்ய முனைந்தும் முடியாமல்போன சண்டைகள் தான் நிறைய. அது ஒரு பெரிய பாசிப்பாக, கடைசிவரைக்கும் அவனுக்குள் இருந்துகொண்டு தாவிருந்தது.

சண்டையடிக்கவேண்டும்; ஆயுதங்கள் எடுக்கவேண்டும்; ஆயுதங்களை எடுப்பதற்காகச் சண்டை பிடிக்கவேண்டும். அது ஒரு ஆறாத வெறி; தீராத தாகம்.

எத்தனையோ இடங்களில் வேவு பார்க்க்தான்; எத்தனையோ தடவைகள் ஏற்பாடுகள் செய்தான்; எத்தனையோ இடப் பரிகாரங்களுக்குள் தாக்குதலணிகளை நகர்த்தினான்; எத்தனையோ இலக்குகளை நோக்கி விழுகம் அமைத்தான்.

அவனது துரதிர்ப்பும், ஏதோ ஒரு 'இடையூறு', 'இடையூறாய்' வந்து 'இடையூறை' ஏற்படுத்திவிட்ட, அவனது கண்களெல்லாம் கண்களாகவே போய்விட்டன.

கட்டைக்காடு திடீர் அதிரடித் தாக்குதலைத் தவிர, பெரிய சண்டைகளை நடாத்தும் வாய்ப்பு எதுவும் அந்த வீரனுக்குக் கிடைக்கவில்லை. அதனால் தனக்குக் கிடைத்த ஒரு கிடையத்தற்கிய வாய்ப்பாகத்தான், அவன் பூநகரியைக் கருதினான்.

குணா பூநகரிக்கு புறப்படும்போது, தனது எண்ணங்களையெல்லாம் ஈடேற்றும் ஆசையைச் சமந்துகொண்டல்லவா போனான்! மாத்கணக்கில் பயிற்சி எடுத்து, அல்லும் பகலும் பட்ட கண்டங்களின் விளைச்சலைத் தேடி, மகிழ்ச்சியோடல்லவா அவன் புறப்பட்டான். மேலிசிறித்து உயிரிழை நின்று, கைகளைப் பற்றி - "குணா சாதிக்கப்போறானடா மச்சான்" என்றல்லவா சொல்லிவிட்டுச் சென்றான். திரும்பி வருவானென நாங்கள் பார்த்திருந்தோமே..... வெற்றிப்பெற்றென் மைந்தன் ராஜநடையின்று வருவானென, தெனமராட்சி மண் காத்திருந்ததே.....!

ஆனால் குணா! ... எங்கள் உயிர் நண்பனே..... ஒருரவைகூடக் கூட முடியாமல் நீ வீழ்ந்து போனாயாமேய்யா! அந்தச் சேதி வந்ததெங்கள் சேவிகளில் மோதி முழங்கியபோது, எப்படியாய் நாங்கள் தாங்குவோம்? ஆயுதங்களையெல்லாம் மீண்டு வந்து தெனமராட்சிக்குப் பெருமை சேர்ப்பேன் என்றவனே.....! ஆனே வராமல் விட்டுவிட்டாயோ குணா!

பேராளியின் குமுகிச்சுவடிகள்

தென்மராட்சி சிறப்புத் தளபதி டெப். கேணல் குணா

சுந்தரம் விஜயராஜா

(28-11-1963 - 11-11-1993)

இந்தியப் போர்க் காலத்தில், உனது பொறுப்பிலிருந்த ஆயுதங்கள் ஒவ்வொன்று ஒவ்வொன்று நாய்ப் போனபோது நீ பட்டவேதனை, எம் ஆயுதங்களை இந்திடீர்கள் கைப்பற்றியபோது நீ துடித்த துடிப்பு, அவற்றை நிகைத்து நிகைத்து இருப்புகொள்ள முடியாமல் நீ பட்ட அவலத்தை, நாங்கள் சிரித்துக் கைக்கொடுப்போது எம்மோடு சேராமல் ஒதுங்கிப் போயிருந்து அதைப்பற்றியே யோசித்துக்கொண்டிருக்கின்ற உன் மனநிலை -... அதையெல்லாம் அவ்வளவு கெதியாக நாங்கள் மறந்துவிடுவோமா குணா?

உனது மனதறிந்த தலைவர் உன்னை மணலாற்றுக்குக் கூப்பிட்டதும், ஆறுதல் வார்த்தைகளால் உன்னை அமைதிப்படுத்தியதும், தளர்ந்து போய்விடாமல் உற்சாகமூட்டியதும், "புறிகொடு" என்று தவண்டு போகாமல் பறித்தெடு குணா" என்று வலக்கப்படுத்தியதும், தொன்களில் தட்டி அவர் வழியனுப்பிவைத்துவிட்ட மகிழ்ச்சியோடு நீ திரும்பி வந்ததும், அந்த வேட்கையோடேயே நீ தேற்றுவரை அவைத்ததும்..... எங்களுக்குத் தெரியாதவையாடா குணா?

இப்போது ஆயுதங்களை அள்ளிவந்து குவித்து விட்டு பார்த்து மகிழுகிறோமேய்யா ... எங்கள் கோருமகிழ் நீ ஏன்டா வராமல் போனாய்?

குணா! எங்கள் செல்வமே! கண்திறந்து பாரனடா.....உந்தன் மீது விழுந்து விழுந்து சுதறி அழுக்கின்றார்கள் நீ நேசித்த மக்கள். அவர்களால் நம்பமுடியவில்லை; அவர்களால் தாங்க முடியவில்லை; ஏதேதோ எல்லாம் சொல்லிக் கதறுகிறார்கள். எங்களது பின்னையா

(12 ஆம் பக்கம் பார்க்க)



லெப்டினன்ட் குணா
(9 ஆம் பக்கத் தொடர்ச்சி)

வீழ்ந்துபோனான்...? அவர்கள் கற்று கிறார்கள்... இலக்குவைத்து இந்தியர்கள் உன்னை வளர்த்துவிட்டார்கள். பொக்கிளியிப் பாவில் நீ சரணடைகிறாயே, தங்கள் இருகண்களும் மறைத்துப் பாதுகாத்த அதே மக்கள்... உனக்காக ஆயிரத்த கண்களைப் பாட்டா, உனக்காக வேலுக்கு நடந்த கால்களைப் பாட்டா, உனக்காகச் சோறுட்டிய கைகளைப் பாட்டா, உனக்காக அடிவால்களை உள்வாங்கிவைப்பாட்டா... 'எமது மக்களே எமது பலம்' என்றவனே! எங்கள் உயிரினிய நண்பனே குணா...! எங்களுக்கு ஒருவனாயும் தளபதியாயும்; சக்தோழனாயும் எங்களுக்கு நீ வாழ்ந்த நினைவுகளில் மூழ்கி உள்வாங்கி நொருங்கிப்போனாய்...! இந்தியர் காலத்தில் - உனது செல்வாக்கால், உனது நற்பெயரால், உனது திறமையால் எத்தனை தடவைகள் நான் தப்பி மீண்டோம். நீதானேய்யா எங்களைப் பாதுகாத்தாய்...? எங்களை விட்டுப் போய்விட்டாயா குணா?

நினைவிலழியாத அந்த யுத்த நாட்கள்!
தமிழ்ச்செல்வனுக்குப் பக்கத்துணையாக நின்று குணா, இந்தியாவுக்கு எதிராக போரை நடாத்திக்கொண்டேயிருந்தான்; இந்தியர்கள், குணாவைக் குறிவைத்து படையை நகர்த்திக்கொண்டே இருந்தார்கள்.

அவன் அவர்களுக்குப் பெரிய தலைபிடி; இந்தியப் படையாட்களின் தூக்கத்தைக் கலைக்கும் பயங்கரக் கணவுகளில் பெயருவிக்க அவன் வருவான். நிம்மதி கெட்டது; அவன் அவர்களுக்குப் பெரியதொரு பிரச்சினையையாகினான்; அவர்களால் சமாளிக்கவே முடியவில்லை.

நவீன சந்தை மாஜியிலேறி காவலரணுக்குக் குண்டடித்து விட்டு, இறங்கி ஓடிய சிறுவனைத் துரத்திப்பிடித்து அடித்து நொருக்க - "எறியச் சொல்லி குணா அண்ணை தந்தவர்."

நள்ளிரவில் மறைந்து, ஊர்ந்து, முகாபிரிடு முன்னால் சுவரில் போஸ்டர் ஒட்டுபவனைக் கண்டு, பதங்கிச் சென்று பாய்ந்து பிடித்து அடித்து விசாரிக்க - "ஒட்டச்சொல்லிக்க குணா அண்ணை தந்தவர்."

காவலரணுக்கு முன் வீதியால் கணதரம் போய்வந்தவரை ஓடிவாக்கச் சந்தேகப்பட்டு, பிடித்துக்கொண்டுபோய் அடித்து முறித்த போது - "பார்த்து வரச்சொல்லி குணா அனுப்பிவிட்டது."

தாக்கிவிட்டுப் புலிகள் தப்பிப்போய்விட்ட அடுத்த நிமிடத்தில் ஊரை யெவனென்று எல்லோரையும் பிடித்து செம்மையாகச் சாத்துகிற போது - "குணாதான் முன்னுக்கு நின்று கூட்டினார்."

குணா நிற்பதாய் சேதி கிடைத்தது. ஆயிர மென்ப படையை நகர்த்தி, சந்துபோந்தெல்லாம் சக்லடைபோட்டு, ஊரையே திரட்டிப் பள்ளியில் குவித்து, அவன் இல்லை என்று என்று நிரம்பதியாய் முக்கவிட்டுத் தகவல் சாதனை முடுக்க, புலிகளின் அவலவரிசையில் - "பரணி பரணி - குணா... இப்பதான் புட்டும் கோழிக்கறியும் முடிச்சிட்டு இருக்கிறீம்; நல்ல பிடி."

மக்களுக்குள் அவன்; கடலில் வாழும் மீன், இந்தியர்கள் எதைச் செய்தும், குணாவை எதுவும் செய்யமுடியவில்லை.

அந்தப் பற்றைக்காடுகள், குச்சொழுங்கைகள், குடிசைங்கள், எங்கள் ஆட்காட்டி குருவிகளும், அன்புகிளிய நாய்களும்... கண்ணுக்கு இம்மையாகி அவனைக் காத்தன.

கூரைக்குள் தாங்கிவிட்டுக் காவலிருப்பார் கிழவர். 3 மணிக்கே எழுந்து புட்டுக்கு மா குழைப்பான் ஆச்சி பருப்பு ஊறவிட்டு வெங்காயம் மிளகாய் வெட்டித் துவங்குவான் ஆக்கா. தேநீருக்குத் தண்ணீர்வைப்பான் தங்கை.

கமணக்கு, பெரியவர் மணமில்லாமல் தட்டியெழுப்ப - முகம் சுழலி, தேநீர் பருகி, சாப்பிட்டு, இருளோடு இருளாக இருளுக்குள்ளேயே அதுவல் முடித்து, முத்தவன் முன்னால் பார்க்க, இளையவன் பின்னால் பார்க்க - பக்கத்து வேலியால் "பின்னைகளை" அனுப்பிவைக்கும்போது, அடுத்த சந்தியில் நாய்கள் அகோரமாய்க் குரைக்கத் துவங்கும். அந்த இந்நிய மணம் மெல்லமெல்லக் காற்றைக் களங்கப்படுத்தும். ஊர் உறையும். நெஞ்சு லிறைக்க கதவுகளைப் பூட்டிக்கொண்டு வீட்டார் முடங்குவார்கள். விதிப் படலையை இந்நியச் சப்பாத்து உதைத்து திரக்கும் சத்தம் கேட்கும்.....!

குணாவுக்குச் சோறு ஊட்டியவர்கள், குணாவுக்கு மருந்து கொடுத்தவர்கள். குணாவுக்குப் படுக்கை போட்டவர்கள், குணாவுக்குப் பாதை பார்த்தவர்கள். குணாவுக்குக் காவல் இருந்தவர்கள்... தேடித் தேடிப் பிடித்துச் சென்று, இந்நியன் அடித்து நொருக்கிக் கந்தல் தனியாகி, "அடுத்த தடவை குடுத்தா" என்று வீட்டுவாசலில் போட்டுவிட்டுப் போகவும் -

அன்றிரவு ஆட்டித்துக் கறியாக்கி, அவனுக்குக் காவல்கொண்டு போனார்கள் அவனுடைய மக்கள்.

கல்வயலில் கலைத்துக்கொண்டு வந்த இந்தியர்களுக்குத் தப்ப இடங்கள் ஒழிக்கொண்டிருந்தார்கள். நாலுபக்க வீதிகளாயும் எதிரி வளைத்துக்கொண்டிருந்தான். அந்த வீடுதான் வசதிப்படுத்த. வழமையாகப் படுக்கவைக்கப் பட்டிருக்கும் பாட்டி முற்றத்தில் - கட்டிவில் - கிடந்தான். உடலியக்கம் நின்றபோது ஆச்சி வானத்தைப் பார்த்தபடியேதான் எப்போதும் கிடப்பான். அசைவற்றவன். கிழவி கண்டுவிட்டால் சிக்கல் என்று, வேலிக்கரையோடு மெல்ல ஊர்ந்து, யாருக்கும் தெரியாமல் விட்டுக்குள் புகுந்து, அங்கொரு மூலைக்குப் பதுங்கிவிட்டமொய் த்தக்கொண்டு நுழைந்தார்கள் இந்தியர்கள். கிழவியை அவர்கள் மிரட்டுவதும், ஏதோ பதில்கள் அவன் சொல்லுவதும், திரும்பவும் அவர்கள் உறுக்குவதும், பிரதும் அவனோடு கூறுவதும் கேட்டது. "நல்லகாலம்... கிழவி காணவில்லை. அது கண்டிருந்ததென்டால் இளைக்கூட நாசமறுப்புத்தான்" மணித்தியாலங்கள் போயின. இந்நியன் போனதாய்த் தெரியவில்லை. வெளியில் எட்டிப் பார்ப்பதும் சிக்கல். இவர்கள் யோசித்துக்கொண்டிருக்க, முற்றத்தில் படுத்துறந்தபடியே வெளியே சென்றான் - "தம்பியை கைமீயில் வாருங்கள் கோடா, ஆமி போயிட்டான்போல கிடக்கு."

"நான் சாகலாம்; நீ சாகலாம்;

**ஆனால் -
நாங்கள் சாகக்கூடாது"**

இரவுபோய்ப் படுத்த மீசாவை விட்டில் விடிந்துவிட்டது. அறைக்குள் நான்குபேர். கிணற்றடியில் இரண்டுபேர். காட்டிக்கொடுத்தவன், விட்டுக்குள்ளேயே இந்நியர்களைக் கூட்டிக்கொண்டு வந்துவிட்டான். எட்டித்தொடும் தாரத்தில் எதிரிகள்; துவக்கெடுத்துச் சுடமுடியாத அண்மை; மயிர்க்கூச்செறியும் கண்ப் பொழுதுகள். குப்புகள் வாய்களிறுள்ள செருக, "அடித்து விழுத்திக்கொண்டு பாயுங்கோடா!" - கத்தினான் குணா. திகைத்த இந்நியர்கள் மலைத்து நிற்க, நடுவிட்டுக்குள்ளேயே கைச் சண்டை. மோட்டரைத் தூக்கி கூர்க்காவுக்கு அடித்த அம்மா என்ற வீரனுக்கு கை கழன்று போக, இந்நியன் எஸ். எல். ஆரின் அடித்து இன்னொருவனுக்கு மண்டை உடைந்துபோக, கட்டிக் குனிந்த சாறும் முன்னுக் கம்பியில் கிழித்து அடுத்தவன் 'ஒன்றுமே இல்லாமல்' ஓட, ஒரு வழியாக எல்லாரையும் சேர்த்துக் கொண்டு வந்து சேர்ந்தான் குணா. வீட்டாரைப் பிடித்து அள்ளி முகாமிற்குக் கொண்டுபோய்விட்டார்கள் இந்நியர்கள்.

"எமது மக்களே எமது பலம்" என்றான் அவன்; "எமது குணாதான் எமக்குக் காவல்" என்சின்றார்கள் அவர்கள்.

விடுதலைப் புலிகளின் ராஜதந்திரக் காய் நகர்த்தல் இந்நியப் படையை இங்கிருந்து நகர்த்த - வெடி முழக்கங்களோடு தொடங்கியது. சிறிவங்காவுக்கு எதிரான இரண்டாவது போர்.

தென்மோட்டிச் கோட்ட சிறப்புத் தளபதியாக இப்போது அவன்.

இந்நியர் காலத்தில் - நாவற்குழியிலிருந்து இயக்கிவரை ஒவ்வொரு குறந்தெருவினாரும் மக்களிடம் அவன் நடந்தான்; பின்பு எங்களின் காலத்தில் - அதே சந்தர்ப்பத்துகளென்கும், அதே மக்களைத் தேடி அவனது "பஜரோ" சில்லுகள் உருண்டன.

அன்றுவரை அவனைப் பாதுகாத்த மக்களை, அன்றிரவுத்து அவன் பாதுகாத்தான்.

போர்முனைகளில் இராணுவ விபூங்களை நெறிப்படுத்திய அந்தத் தளபதி, ஊர்மனைகளில் அபிவிருத்தித் திட்டங்களை ஒழுங்கு படுத்தினான்.

வறிய சணங்களுக்கு வேலைவாய்ப்புக்கள், இடம்பெயர்ந்தவர்களுக்குக் குடியிருப்புகள்,

வேலையிறந்தவர்களுக்கு தொழிற்சாலைகள் - பண்ணைகள், பால்பாடசாலைகள், சமூக மேம்பாட்டு வேலைப்பாடுகள்; பாரபட்சம் பாராமல் - ஏற்றத்தாழ்வு காட்டாமல் - அந்தச் சமூகத்தினை உயர்த்த அவன் எல்லாவகையிலும் உழைத்தான்.

அனைத்து இடங்களிலும் அவனுக்குத் துணைநின்ற மக்களுக்காக, அனைத்து வகையிலும் அவன் பாடுபட்டான்.

1991 ஆம் ஆண்டு, சர்வதேசப் பிரசித்தி பெற்ற இரு பெரும் நோர்ர்கள் உலகத்தைக் கவர்ந்தன. ஒன்று, 27 நாடுகளைக் கூட்டுச் சேர்த்துக்கொண்டு அமெரிக்கா, தனித்து நின்ற ஈராக்கிற்கு அடித்த "பாலவளைப் புயல்"; அடுத்தது, முப்படைகளுள் சேர்ந்து திரண்டு வந்து தாக்கிப்போது, புலிகள் தனித்து நின்று எதிர்த்து மோதிய ஆணையிறவுச் சமர்.

தமிழீழம் எந்தக்காலத்திலும் சொல்லிப் பெருமைப்பட முடியும்.

ஆரவாரமான ஏற்பாடுகள். ஊக்கமற்றுப் போனான் குணா.

போராளிகளுக்கு சிறிது ஆறுதல் கிடைத்த போதும் - தளபதிகளுக்கு ஒப்பே இல்லை.

அந்தப் பெருந்தளத்தை முற்றுகையிட்டு - இறுக்கி - அதன் முகாம்களைப் படிப்படியாகத் தாக்கி அழிக்கும் மூலத் திட்டம்.

ஆரம்பித்த நான்காம் நாளே வெற்றிலைக் கேணித் தரைவிறக்கத்துடன் சமர் இருவேறு பரிமாணங்களைப் பெற்றது.

ஆணையிறவில் தாக்குதல்; போர்முறை; வெற்றிலைக்கேணியில் தற்காப்புப் போர்முறை.

இருமுனைகளில் சமர்; நிறுத்தமற்ற தொடர் சண்டைகள்.

சமராடிக் காயப்பட்டுப்போனவர்கள், காயம் மாற்றித் திரும்பவும் களத்திற்கு வர வேண்டியிருந்த போர் அரங்கு.

1991, யூலை 27ஆம் நாள்.

தடைமுகாம் பகுதி மீதான இரண்டாவது தாக்குதல் தொடக்கப்பட்ட ஒரு நள்ளிரவு. குணாவின் கட்டளையின் கீழ் அந்த முயற்சி எடுக்கப்பட்டபோது, குமுற்ற நகர்ந்த தாக்குதல் அணிகளுக்குத் துணையாய் பிரதான வீதியால் முன்னேறிய எங்கள் கவசவாகனத்தின் தொடரிடம் அறுத்துவிட்ட, அறிவிருந்த சதாவிடமிருந்து பதிலில்லை; அருகிலிருந்த சோனியிடமிருந்து தொடர்பில்லை; கூடப்போன ஓசாதாகம் கதைக்கவில்லை... என்ன நடந்தது...? குணா குழம்பிப்போனான். தன்விலை மறந்த அந்தத் தளபதி "ரி50" உம் கையுமாக களத்திற்குள் இறங்கினான். சண்டை வீரர்களோடு தானுமொரு வீரனாக - போறி கக்குத் துப்பாக்கியுடன் பிரதான வீதி ஓரமாக - அவன் கவச வண்டியை நோக்கி ஓடிய, ஏற்கெனவே தான் தாக்கி முறியடித்துவிட்ட கவச வண்டியை நொருக்கவேன எதிரி ஏவிய "கணன்" பிரகடிக் குண்டு வெடித்துச் சிறு, சிறுநிய குண்டின் ஒரு இறு அணு, குணாவின் மூக்கில் துணைத்து உள்ளே போனது. பக்கத்திலிருந்தவர்கள் பலவந்தமாய் இழுத்த போதும் வரமுற்று - மூக்காலும் வாயாலும் இரத்தம் ஓட ஓடச் சண்டையிட்டு சேர்ந்தது... இரவன்... செயலிழந்து வீழ்ந்தவனை, அதன் பின்னர்தான் தோழர்கள் தூக்கி எடுத்து பின்னால் கொண்டுபோய்தார்கள்.

மருத்துவமனைக்குப் போக மறுத்துவிட்டு ஆணையிறவிலேயே கிடந்தான்.

அருகினில் குண்டு வீழ்ந்து வெடிக்கும் அதிர்ச்சிக்கெல்லாம், குருதி பெருக்கெடுத்து ஒடிக்கிடந்தபோதும் களத்திலிருந்து செல்ல மறுத்திடுகின்றவரும் பலவந்தமாய் - பெட்டம்மாள் கடுமையாக உத்தரவிட்டு "அம்புலன்சில்" வறியுறந்தி ஏற்றி அனுப்பிவைத்தார்.

1992, மார்ச் 8ஆம் நாள்.

சறுக்காய் வெட்டைப் பகுதியில் ஆமி வெளிக் கிட்ட ஒரு உற்சாகமான காலப்பொழுது; காவலரணிலிருந்து வீரர்கள் எதிர்கொண்டிரார்கள். பெருந்தொகையான படையினர்; போரிக் கவங்களின் அகோரமான தாக்குதல்; களத்தில் நின்ற எம் வீரர்கள் கடும் எதிர்ப்பைச் சந்தித்தனர்.

தனது சிறு குழுவுடன் ஏதோ அலுவலாக எங்கோ போய்க்கொண்டிருந்த குணாவுக்கு "வோக்கி" சேதியைச் சொல்ல, வீரர்கள் "பஜரோ" ஆணையிறவுக்குத் திசைமாறியது.

இப்படி நடக்குமென்று எதிரி எதிர்பார்த்த திருக்கவே மாட்டான். முன்புறியவர்களை முற்றுகையிட்டு ஒரு பாய்ச்சல். குறுகிய ரேரத்தில் மூர்க்கத்தமனான அதிரடி. 20 பேர்வரை கொல்லப்பட்டது. வீழ்ந்தவர்களைபும் ஆயுதங்களையும் போட்டுவிட்டு, அவர்தம் தோழர்கள் தப்பிணைப் பிழைத்தோமென மண்கிளையினார்கள்.

1992, மே 28 ஆம் நாள்.

பலவேகய - 2
எதிரி கட்டைக்காட்டிலிருந்து ஆணையிறவுக்குப் படையெடுத்தான்.

ஒளியின் மேல் ஆணை!

பகைவனே!

உணக்குத்தான கூறுகிறேன்!
 தூரத்தே நின்றுகொள்! வெகு
 தூரத்தே நின்றுகொள்! இல்லை -
 வீலகீவீடு!
 எம் தலைவனை நோக்கிவர எண்
 னாதே! அவ்விதம் வந்து உன்
 வைத் தோடே!

தவறான கணிப்புடன் வந்து அழிந்
 தொழிந்து பலர் போனதை, நீ ஆழமாய்
 நினைந்துகொள்! நினைந்துகொள்!

பகைவன் - எம் இனத்தை அடக்க
 எண்ணி வரும் பகைமை - எந்த வடிவீல்
 வந்தாலும், அதன் கதி இதுவே!

ஆயுதங்கள், யுத்த தளபாடங்கள் எத்
 தனையெத்தனையோ தேசங்களில் இருந்
 தெல்லாம் இறக்கப்பட்டன!


ஆனால் சிறிலங்கா தரைப்படையின்
 ஆண்டறிக்கை கூறிக்கொண்டிருப்பது
 இதுதான் -

'கடந்த வருடத்திலும் பார்க்க இவ்
 வருடம் இழப்புகள் கூடிவிட்டன' என்
 பதுதான்!

அடக்க முயன்ற பகைவனின் கடற்
 கலன்கள், வீரைவுத் துருப்பேற்றிகள்,

ரோந்துப் படகுகள், கட்டளைக் கலன்
 கள், சோங்கி பொருத்திய போர்க் கப்பல்
 கள்! டோறாக்கள்! சாகரவர்த்தனாக்கள்!
 அடிப்பட்டுச் சிதைபட்டு அடிக்கடலுக்குள்
 சில ஆழ்ந்துமூலிட்டன! இல்லையா?

போர் வீரணங்கள்! எமை அழிக்க
 வெண இறக்கப்பட்ட போர் வீரணங்கள்-
 புகாரா, சியா மாசெட்டி, அவ்ரோ,



எம். ஐ. 8, பெல் 412, பெல் 212 என
 இந்தப் பலவும் பல இடங்களில் அடி வாங்
 கியதும் உண்மைமே! கடைசியாக -

இவ்வருடம் ஓகஸ்ட் 2ஆம் திகதி,
 கடும்புலித் தாக்குதலின்போது, பலாவி
 ஓபோதையில் 'தபசினோம் சிழைத்தோம்'
 எனத் தபசி வீரைந்து ஓடிற்று சியா
 மாசெட்டி! கூட நிறைவையும் கலங்கி
 மறைந்தன!

ஆணையீறவும் முடி, பூநகரியும் முடிப்
 போக, கொம்படியே தஞ்சமென்று மக்கள்
 போய்வந்துகொண்டிருக்க - பாதைக்குக் குறுக்கே
 பகைவன் போட்ட 'படைவேலி'.

குடாநாட்டு முற்றுக்கைக்காய் அவன் செய்த
 முறையை அசைவு.

நாட்கணக்கான சமர்; தொடர் சண்டை;
 களத்தின் முன் முனையை வழிநடாத்தியபடி
 குணா.

குலையக் குலைய குழுக்களை ஒழுங்கு
 படுத்தி, எதிரி நகர நகர புதிதாய் அரண்கள்
 அமைத்து, துப்பாக்கிக்குத் துப்பாக்கி நிலை
 யிடம் காட்டி, டார்கினின் ஆர். பி. ஜி.
 'டாங்கி'யை நொருக்க பக்கத்தில் வைத்து
 இலக்குக் காட்டி, கடைசிவரைக்கும் - களத்தில்
 நின்றவன்..... பீரங்கிக் குண்டுக்கு உடல் பிய்ந்து
 விழ்ந்தான்.

பதற்றப்படாமல் நிதானமாக
 'வோக்கி' யில் ருபணை அழைத்து..... அரு
 கில் வரச்சொல்லி ... 'எம் 16' ஐக் கொடுத்த
 வன் - மருத்துவமனையில் தான் கண் திறந்தான்.

1992 நொவெம்பர் 24 ஆம் நாள்.
 பலாவிப் பெருந்தளத்தின் கிழக்குப் பாது
 காப்பு விழும உடைத்தெறியப்பட்ட புகழ்
 யுத்த தாக்குதல்.

"குறுகிய நேரத்திற்குள் நடந்து முடிந்த
 கொடிய யுத்தம்" என சிங்களப் படைத்
 துறைப் பேச்சாளர் கேணல் சரத் முனசிங்க வர்
 ணித்த போர் அரங்கு.

முன்னணிச் சண்டைக் குழுக்களுக்குள்
 குணா சேர்க்கப்பட்டவில்லை.

நீண்ட தாக்குதல் வலையத்தில் மகளிர்
 படைஉனிக்கு ஒதுக்கப்பட்ட ஒரு பகுதியில்,
 பின் கள வேலைகளே அவளிடம் கொடுக்கப்
 பட்டிருந்தன.

தாக்குதல் ஆரம்பித்த சொற்ப நேரத்தில்,
 எதிரியின் அரண்களை விழ்த்தி உள்ளே
 றுழைந்த பெண் போராளிகள் முன்னேறிக்கொண்டிருந்த வேளை -

அவர்களைப் பின்பக்கத்தால் வளைத்துக்
 கொண்டான் பகைவன்.

கற்றிவர எதிரி; நடுவுக்குள் எம்மவர்கள்-
 அவர்கள் வசமாகச் சிக்கிக்கொண்டிருந்தார்கள்.

நிலைமை மோசமாகிவிட்டதைக் குணா
 கண்டான்; சூழ்நிலை பிச்சி விட்டதை உணர்ந்
 தான்; அது - தானே முடிவெடுக்கவேண்டிய
 தருணம் என்பதை விளங்கினான்.

உடனடியாகத் தனது குழுவைக் தயார்ப்பு
 படுத்திச் சண்டைக்குள் இறங்கினான் குணா.
 ஆவேசப்பாய்ச்சல்; அசாதாரணவேகம்; வளைத்து
 நின்ற எதிரியைத் தகர்த்தெறிந்து நுழைந்தது
 புவிகளின் சேனை.

கைப்பற்றிய ஆயுதங்களை, களமாடிய துப்
 பாக்கிகளை, காயப்பட்டு விழ்ந்தவர்களை,
 கணப்பலியானவர்களை எல்லாவரையுமே,

எல்லாவற்றையுமே இழுத்து இழுத்துக் கொண்டு
 வந்து வெளியில் போட்டது அவன்தான்.

1993 செப்டெம்பர் 29ஆம் நாள்.

குணாவும், அவனது தென்மராட்சிப் படை
 யணியும் - பூநகரிக்குள் பாய பயிற்சி எடுத்துக்
 கொண்டிருந்தபோது, பகைவன் - இளாவியைப்
 பிடிக்க முன்வந்தான். நோக்கம் பெரியது
 என்பதால் பயிற்சி பிற்பாட முடியாததாக
 வும் - முக்கியமானதாகவும் இருந்தது. "யாழ்
 தேவி" யை புலோபயணையில் தடம் புரட்டிய
 புகழ்பெற்ற தாக்குதலுக்கு தோற்றெடுக்கப்பட்ட
 படையணிகளுக்குள், அவனது படை சேர்க்கப்
 பட்டவில்லை.

"எனது பிரதேசத்தில் எதிரி படைகளைப்
 கிறான்; நாம் போகமுடியாதுள்ளது." குணா
 வால் தாக்க முடியவில்லை..... இருப்புக் கொள்
 ணாமல் தவித்தான்..... அந்தரப்பட்டான்;
 சாப்பாட்டை மறந்தான். தூக்கியில்
 வாமல் எழுந்து திரிந்ததை நாங்கள் பார்த்
 தோம். அந்தச் சமரில் களமாத முடியவில்
 லையே என்று உண்மையிலேயே வேதனைப்
 பட்டான். எந்த நேரமும் "வோக்கி" யை
 எடுத்து, நிலைமையைக் கேட்டுக்கொண்டே
 இருந்தான். அந்த இரண்டு நாட்களும் அவன்
 துடித்த துடிப்பு இருக்கிறதே.....! அதை
 வெளியாட்களால் புரிந்துகொள்ள முடியாது.

1993 நொவெம்பர் 10ஆம் நாள்.

'ஒப்பறேசன் தவளை.'
 மனித சாதனைகள் பதிவு ஏட்டில் - பொன்
 எழுத்துக்களால் பொறித்துவைக்கப்பட்டவேண்
 டிய ஒரு மகத்தான போர்சாதனை.

அனைத்துலகப் படைத்துறை வரலாற்றில்
 புவிக்க இயக்கம் படைத்த இன்னொரு இரா
 ணுவ விந்தை.

படையியலின் பலத்தை வைத்து அரசியலில்
 பேரமபேச முனைவோருக்கு, புவிக்க விடுத்த
 பூக்கம்ப எச்சரிக்கை.

போர்முறையானது இருவகைப்படுகின்றது.
 ஒன்று, 'மரபுவழி யுத்த முறை'; அடுத்தது,
 'கெரிவா (சுரந்தடி) யுத்த முறை'. சர்வ
 தேசப் புகழ்பெற்ற 'கெரிவாப் போர்
 முறையில், பிரபாகரன் உலகிற்கு அறிமுகப்
 படுத்திய நுட்பமான ஒரு புதுவடிவப் படை
 தகர்த்தல் பூநகரி வெற்றியின் தந்திரோபாயம்.

சுற்றுவேலியில் பகைவன் பார்த்துக்கொண்டு
 காவலிருக்க, புவிக்க நடுவிட்டில் நீ மூட்டிய
 அநிசயம் நிகழ்ந்தது.

பயிற்சி! இடையறாப் பயிற்சி! தொடர்
 பயிற்சி! நீண்ட கரும் பயிற்சி! - வீடுகளைப்
 புவிக்கின் படைவீரர்கள், ஒரு மாபெரும்
 வெற்றியை அட்டிவரத் தங்கனையே வகுத்தி
 னார்கள்; எட்டுகினார்கள்.

அந்த நாள் வந்தது.
 "நீங்கள் ஒவ்வொருவருமே என்னுடைய
 பிள்ளைகள்! எனது ஒரு பிள்ளையைக்கூட
 நான் அறியாமலாக இழக்கத் தயாராக
 இல்லை! அதனால் - அசர வேசத்தில் முன்

இந்தத் தீட நிலையில் எழும் எம்
 குரல்போல ஒலிக்கிறது ஒரு பெரும்
 குரல்! அது வள்ளுவர்தீய எழும் போர்க்
 குரல்!

'என்னமுன் நிலவன்யீர் தெவ்வீர்
 என அதீர்கிறது அக்குரல்!

'எனது ஐயம் முன், அதாவது
 தலைவனின் முன், நிற்காதீர் பகைவர்களே'
 என்பது இந்தக் குறளடி - 771 கூறி நிற்
 கும் பொருள்.

இது மட்டுமா?
 அரசியலை எடுத்துரைக்கும் அதிகா
 ரம் 39 இல் வரும் முதற் குறளின் முதற்
 சொல் என்ன என எண்ணுகிறீர்கள்?

'படை' என்பதுதான்!
 'படை குடி கூழ் (உணவு) அமைச்சு
 நட்பு அரண ஆறும், உடையான் அரசருள்
 ஏறு --- (சிங்கம்) - குறள் 381.

இதைத் தொடர்ந்து -
 அஞ்சாமை -
 துணிவுடைமை -
 மானம் என்பனவே குறள் வரியில்
 வீஞ்சி வருகின்றன!

எம் நிலத்தை - நாட்டை - நாம் ஆள்
 வதற்குப் படை தேவை; அஞ்சாமை,
 துணிவுடைமை தேவை; வீரமும் ஈகமும்
 தேவை என்பது வள்ளுவர் நெறி.

எம் தலைவனின் குரலும் இதுவே!
 தழீழிக் கோப்பரும் இதுவே!

எம் மாவீரர் துயிலும் இவ்வத்தீய்
 இருந்து எழும் ஓரி கூறும் காட்சியும்
 இதுவே! இதுவே!

- நாக, பத்மநாதன் ○

நேறி - நீங்கள் வீழ்த்தப்பட முன்னர் எதிரி
 களை வீழ்த்தி - வெற்றிக்களியைத் தட்டிப்
 பறியுங்கள்! "

போரிடும் படைகளின் தளகர்த்தராய் நின்று,
 தேயித் தலைவர் வரியனுப்பினார்.

குணாவின் கையில் மின்விசு ஒரு வெள்
 ணிச் சங்கிவி. அது இரவு நகரீவகும் பொருத்த
 மிலவாகது; எதிரிக்கு இனங்காட்டிவிட்ட
 கூடியது. அருகில் வந்த தளபதி சொன்னம்,
 "உந்த மணிக்கூட்டைக் கழற்றித்தந்தியிட்டுப்
 போவன் குணா" என்றபோது -

திடீரென என்னவோபோல ஆகினான்;
 முகம் வாடியது; உண்மையிலேயே கண்கள்
 கலங்கின; தளபதி புரியாமல் விழித்தார். குணா
 சொன்னான், "இதை நான் ஒரு நாளுமே என்
 ரையையிட்டுந் கழற்றுறையண்களை - தலைவர்
 தந்தது..... சொல்லிவிட்டேன் குனிந்து மணிக்
 கூட்டைப் பார்த்தான்; கழட்டிக் கோல்சுருக்குள்
 வைத்தான்."

ஒளிபற்ற இருள்.....! நிலவற்ற வானம்.....!
 கார்க்குடில் பன்வீர் தெவித்து வாழ்த்தியது.

உறங்கிக்கொண்டிருந்த தேசத்தை நானே
 உவகையோடு துயிலெழுப்ப, மரணம் நினை
 யாடும் களத்தை நோக்கி நகரத் தொடங்கி
 னார் புவிக்க -

சண்டைக் களம் அபூர்வமானது. நினைத்
 துப் போவது நடக்காமல் போகும்; நடந்து
 விடுவது நினையாததாய் இருக்கும்.

கும்மிருட்டு! தவறிவிட்ட பாதையை பின்
 னர் சரிப்படுத்தி வேவு வீரன் இடத்தைக் காட்
 டினான் குணா ஆணையிட்டான்! முன்னணித்
 தாக்குதற் குழுக்கள் அரண்களை உடைத்துக்
 கொண்டு பாய்ந்தன! ஆவேசமான தாக்கு
 தல்! வீழ்த்தப்பட்ட அரண்களின் ஊடு, பிர
 தான தாக்குதலணியோடு குணா முன்னேறி
 னான் எதிர்பாராதவிதமாக - தாக்கப்பட்ட
 அரண்களிலிருந்து பின்வாங்கிய எதிரி, பிர
 தான அணிக்துப் பக்கவாட்டில் வந்து பின்பக்
 கத்தால் தாக்கினான். 'மினிமி ஜி. ஏ. எம்.ஜி.
 கள் ரவைகளை அள்ளிப்பொழிந்தன. முன்
 னால்போன குணா, பின்னால் அடிவிழத்
 திகைத்து, 'என்றபொடியள்.....!' என்று திரும்பி
 ஒடிவந்து தாக்க முயல.....! எங்கள் குணா ...!
 பூநகரி வெற்றியின் முதற் கணப்பலியாய்
 சன்னங்கள் சல்லடையாக்க விழ்ந்தான் எம்
 வீரன்!

ஓ! எங்கள் குணா.....! தமிழ்மப் போர்
 வானின் நம்பிக்கை நட்சத்திரமாய் மெல்லென
 ஒளிர்ந்த படைத் தளபதியே....! ஒவ்வொரு
 வானீர்தும் உயிரினை ஊடுகிழி இடமாக விசிய
 குளிர் காற்றே.....முற்றுக்கவிழ் முன்னின்றாய்-
 முதற் சாபு தெ கண்டாய்..... போய்விட்டாய்!
 நாங்கள் நடக்கின்றோம்.

அதே குச்சொழும்பை..... அதே தோட்ட
 வெளி..... அதே தென்னந்தோப்பு.... அதே
 வழித்தடம்..... சுதந்திரத்தின் சிகரத்தை நோக்
 கிய எங்கள் நெடும் பயணம்!

- தி. இளியவன் ○